

ضلع پونچھ گا کھکھان نابن، اجوٹ، پرانی پونچھ، جرنیلی تے قصبہ پونچھ گا آزاد محلہ مانہ مشکوک افراد غی نقل و حمل محسوس کرن تیں بعد حفاظتی دستاں نے گہیرو لا غے تلاشی کا روائی جاری کر دی ہے۔ آکاشوانی غا نمائندہ نے دسیوہے جے گجھ مقامی لوکاں نے مشکوک افراد غی نقل و حرکت علاقہ مانہ محسوس کی جس تیں بعد پولیس نے یاہ کا روائی شروع کر دی۔

<><><><><><><><><>

Drug Seal

پولیس نے راجوری مانہ اک مبینہ منشیات فروش سنگ تعلق رکھن آلا اک کاروباری یونٹ ور اک گڈی جس غی مالیت 1 کروڑ 80 لکھ ہے نانہ ضبط کر لیو ہے۔ پولیس ترجمان غے مطابق پولیس نے ویکل چوگا غے خلاف پچھلے سال این ڈی پی ایس ایکٹ غے تحت معاملہ درج کیو تھو جس ور راجوری قصبہ غا نوجوانان نانہ غیر قانونی طور ور منشیات فروخت کر غے جا نیدار بنان غو مبینہ الزام تھو۔ ایس ایس پی راجوری امرت پال سنگھ نے کہیو ہے جے پولیس ضلع نانہ منشیات تیں پاک بنان واسطے پُر عزم ہے۔

<><><><><><><><><>

Udhampur Handloom

ضلع ادھم پور غا تندا گراں گا ہتھ کڈی تے دستکاری کر غے اونی شال بنان آلا کاریگر اپنا روایتی ہنر نانہ برقرار رکھن غی کوشش کر رہیا ہیں۔ مذکور ہنر مند افراد سرکار غی کا رخاندار اسکیم غے تحت کم کر غے اپنا اس ہنر نانہ زندہ رکھیا وی ہیں۔ اس بارے آکاشوانی نال گل کرتاں وان ایکن کاریگر نے اس طرح دسیوہے۔۔۔ بائیٹ۔

<><><><><><><><><>

Weather

محکمہ موسمیات نے اگلا 24 گھنٹاں غا موسم بارے پیشن گوئی کرتاں وان کہیو ہے جے جموں کشمیر یوٹی مانہ عام طور ور موسم آبر آلود رہ گو اور گرج چمک غے نال گجھ جگہاں ور معمولی بارش ہون غو امکان ہے۔ محکمہ موسمیات غا ترجمان نے کہیو ہے جے 5 توں 10 مئی تک موسم عام طور ور خشک رہ گو اور گجھ جگہاں ور دوپہر تیں بعد ہلکی بارش وے گی۔ اس تیں علاوہ 11 تیں مئی 13 مئی توڑی عام طور ور موسم آبر آلود رہ گو اور گجھ بالائی جگہاں ور ہلکی بارش اور برفباری وی ہو سکے۔ جموں مانہ اج غو زیادہ توں زیادہ درجہ حرارت 33 ڈگری سلیسس جد کہ گذشتہ رات غو کھٹوں کھٹ درجہ حرارت 22 عشاریہ 1 ڈگری سلیسس ریکارڈ کیو گیو۔

<><><><><><><><><>

اس غے نال ہی خبراں غو یوہ بلینٹن ختم ہوؤ۔